

LITIKO LEMFUNDVO LASEGAUTENG

KUHLOLWA KWELIBANGA LESHUMI NAKUBILI

SISWATI LULWIMI LWESIBILI
LIZINGA LELIPHAKEME
(Liphepha Lesibili)

OCTOBER / NOVEMBER 2005
OKTOBER / NOVEMBER 2005

SIKHATSI: 2 EMAHORA

EMAMAKI: 80

CAPHELA:

- Leliphepha linetigaba letisihlanu A, B, C D na-E.
 - Phendvula nome ngutiphi tincwadzi LETIMBILI.
 - Phendvula ngeSiSwati lesamukelekile.
-
-

SIGABA A

UMBUTO 1

TINKONDLO

Emakhowa: J.J Thwala

Fundzisisa letinkondlo letingentasi bese uphendvula imibuto lelandzelako:

1.1 INKONDLO A

Kuhusha kwawo kush' indzaba, Ngiwuv' uvalelisa, Uhleka mine nemvelo, Lesisala sigongobebe.	
Sebuyahamba busika, Bushiya live lilugwadvule, Bushiy' imiful' ingemadvwala, Emahlats' aphendvuke tinkhuni.	5
Kuhamba kwabo kuyindzaba, Lengikitakitako ngihleke, Ngobe imvel' itawuchakata, Iphindz' ilihlobise live.	10
Sebuhambile basitsela Kutakuba nemifunti yekuphumula Kugobhot' emanti sinatse, Siphindze sijabule futsi.	15

Tisu titawucwebetela, Tesutse yon'imvelo, Lefike nekwetwasa kwelihlobo, Yondla lokuphila kuyo.	20
Sesitawuphindza sisuleke, Sihlotjiswe kuchakata kwetimbali, Sijatjuliswe buluhlata betihlahla, Seletfwese lihlobo.	25
Busika bukufa kimi, Butinyatselo letsitfupha phasi, Lihlobo liyimphilo kimi Licedza bumphofu nendlala!	

- 1.1.1 Niketa sihloko nemcambi walenkondlo. (2)
- 1.1.2 Kusuke kwentenjani nalihhusha? (2)
- 1.1.3 Niketa tizatfu letine letenta sonkondlo alitsandze lihlobo. (4)
- 1.1.4 Khipha luchumanomcondvo lolutfolakala kulenkondlo. (2)
- 1.1.5 Shono kutsi luhlobo luni lwemvumelwano lolutfolakala endzimeni yesitsatfu? (2)
- 1.1.6 Ichazani lemisho lelandzelako?
 (a) Tisu tiyawucwebetela
 (b) Butinyatselo letisitfupha phasi 1 x 2 = (2)
- 1.1.7 Khipha imvumelwanokhatsi letfolakala kulenkondlo. (2)
- 1.1.8 Icondze kusitjelani imbongi nayitsi 'busika butinyatselo letisitfupha' kuye? (2)
- 1.1.9 Niketa indzikimba yalenkondlo. Sekela imphendvulo yakho. (2)

[20]

1.2 INKONDLO B

Inhlekelele YaseKhingilosi: J.J Ncongwane

Basuk' emakhaya banematsemba, Basuswa kulala kwelikat' etiko, Behla njenghlayenta bashona Phas' emafunjin' emhlaba.	
Behla baholwa litsemba lemihla yonkhe, Behla bashiya tihlobo nebangani bonkhe, Behla bashiya bantfwana nebatali babo, Bayotfungatsa litje lemagagu.	5
Inhlekelele yaseKhingilosi! Laphum' eMphumalanga libovu tju, Baphuma seabunule ngetekuphepha, Bahamba sebegcoko tigcoko tensimbi, Bahamba bahlome ngemapiki nemafosholo!	10
Inhlekelele yaseKhingilosi! Lakhuphuka lem' etulu, Balindvwa kodvwa bangakhuphuki, Bashona ngephasi kwemadwwala, Bashiy' emagugu netinini tabo!	15

- 1.2.1 Yini inhlekelele? (2)
- 1.2.2 Ngekuvisisa kwakho umhayi walenkondlo usesimeni lesinjani? (2)
- 1.2.3 Khipha umugca enkondlweni lochaza kutsi bekuhlushekiwe emitini yalabantfu. (2)
- 1.2.4 Chaza lamagama labhalwe ngalokuhlukile enkondlweni. (4)
- 1.2.5 Ngekubona kwakho bawasebentisela kwentani emapiki nemafosholo? (2)
- 1.2.6 Yenteka kuphi nendzawo lenhlekelele? (1)
- 1.2.7 Ngelulwimi lolwejwayilekile sitibita ngekutsini tigcoko tensimbi? (1)
- 1.2.8 Khipha luchumanosicalo lolutfolakala kulenkondlo. (2)
- 1.2.9 Khipha sentakutsi lesitfolakala kulenkondlo. (2)
- 1.2.10 Khipha simuntfutiso lesitfolakala kulenkondlo. (2)

[20]
[40]

EMAMAKI ESIGABA A: 40

SIGABA B

UMBUTO 2

UMDLALO

Tentile: S.M Magagula

Fundzisisa leticephu bese uphendvula lemibuto lelandzelako:

2.1 SICEPHU A:

<i>LaNdlela</i>	Similo sebantfwana lesi lesihluphako. Uyabona nje lomntfwana waNkhambule akusiye lomubi kangako. Nawukhuluma naye, unenhlonipho, kodvwa yelele nasebabodvwa nabontsanga yakhe. Tsine siva ngetindzaba kutsi besebambanga lapha, besekunjaninjani, bese siyamangala.
<i>Ndvuna</i>	Ubukeka aphantsi lomntfwana, ungate umphikele. Kodvwa nami sengike ngeva. Akwetfusi kepha ngobe letinfo talabasha laba setivamile. Singeke sabuka lo waNkhambule umntfwana sitsi uyahlola. Akusetfusi lokwemikhuba yabo, kusivisa buhlungu nje kuphela ngobe sekuvamile. Angimsoli Nkhambule kufuna kumenzisa umntfwana. Utama kuncandza umonakalo.
<i>LaNdlela</i>	Utawuncandza kuphi! Tentile akafuni. Unina utsi kusukela uyise avete lendzaba, Tentile akakhululeki. Njengobe atse nya kulamalangana uvakashele kagogo wakhe ngekutsi afane ancibilike.

- 2.1.1 LaNdlela uhlobana njani nabakaNkhambule? (2)
- 2.1.2 Kungani Nkhambule afuna kwenzisa indvodzakati yakhe? (2)
- 2.1.3 Ngewakho umbono lisiko lokwenzisa lihle? Niketa sizatfu semphendvulo yakho. (3)
- 2.1.4 Bekacinisile LaNdlela nakatsi Tentile uvakashele kagogo wakhe? Usho ngani? (2)
- 2.1.5 LaNdlela utsi Tentile akamubi kangako. Ngabe uvumelana naye? Niketa tizatfu tibe tintsatfu. (3)
- 2.1.6 (a) Ngumuphi lomonakalo labafuna kuwuncandza Nkhambule ngekwendzisa Tentile kaSimelane? (4)
(b) Kushoni kutsi afane ancibilike?
- 2.1.7 Ngekuvisisa kwakho lesiceshana LaNdlela utfola imali ngekwentani? (2)

- 2.1.8 Nkhambule bekafuna kwenzisa indvodzakati yakhe endvodzeni lenjani?

(2)
[20]

SICEPHU B

<i>LaGule</i>	(<i>Ngekwefuka</i>). Yehheni! Yanginonela indzaba. Uletse umtfwalo! Uwuletse lakami. Kubani?
<i>LaNdlela</i>	(<i>Ngekuphukuta</i>). Kulendvodzana yakakho.
<i>LaGule</i>	Indvodzana yakami lengubani?
<i>LaNdlela</i>	(<i>Abhekisa kuTentile lomphendvula ngekuhleba</i>). Batsi ngubani? Yebo-ke lo Veli.
<i>LaGule</i>	(<i>Ngekutitfukutselisa</i>). Sakungihlolela mfati! (<i>Ashaye tandla</i>). Veli! Loluswane lwami? Kahleni! Akatani namitfwalo yebantfu Veli!
<i>LaNdlela</i>	Uyati sibili-ke lokuyati. Fane nawe uyatekhutisa. Kwakhe loku lokutfwelwe ngulomntfwana waNkhambule, sitowubika kona.
<i>LaGule</i>	Yehheni! Veli, lomntfwana nguye laku ... ntfombatana?
<i>LaNdlela</i>	Sewushito make Ndwandwe. Nguyesibili loVeli. Sewukhulile, sewunishayeke tinyoni bakaNdwandwe.
<i>LaGule</i>	Wu! Wate wacina nawe mfati! Bakuletse ngekwati lapha. Mine ngibuta kutsi Veli umatelaphi?
<i>LaNdlela</i>	(<i>Agcuza Tentile ngengcoza</i>). Khuluma Tentile ungesabi. Sheshisa ntfombatana akudlalwa lapha!
<i>Tentile</i>	(<i>Acale alungise livi. Atsi kubuka unaboVeli bese uyamoyitela</i>). Ngiyamati Veli. Ngimatela khona lapha ekhaya. Nawe futsi ngiyakwati, uyangati nawe.

- 2.1.9 Ngekubona kwakho LaGule ungumake lonjani? Sekela imphendvulo yakho. (2)
- 2.1.10 Yini lena lebeyiletse LaNdlela naTentile kulomuti wakwaNdwandwe? (2)
- 2.1.11 Kungani LaGule atsi LaNdlela bamletse ngekwati? (2)
- 2.1.12 Bewakhe kuphi nendzawo umuti wakabo Veli? (2)
- 2.1.13 Yini lena lebeyente Tentile abe nesiciniseko sekutsi lomtfwalo waVeli? (2)
- 2.1.14 Yayitsini imphendvulo leyaphuma kuVeli? (2)

- 2.1.15 Niketa sizatfu lesamenta asho kanjena? (2)
- 2.1.16 Ngekuchubeka kwalesicephu siva LaGule akhuluma ngensothja. Ngabe bekuyini insotja yalelikhaya? (2)
- 2.1.17 Chaza lemisho lelandzelako levela endzatjaneni lengenhla:
 (a) sewunishayeke tinyoni
 (b) Yanginonela indzaba 2x2=(4)
[20]

EMAMAKI ESIGABA B: [40]

SIGABA C

UMBUTO 3

INOVELI

Hhawu mine ngemntfwanami: T.F. Maphalala

- 3.1 Fundza leticephu letingentasi bese uphendvula imibuto letawulandzela.

SICEPHU A

Wangena umfana, walandzela uyise. Wayidvonsa imvubu yakhe. Kwadzimate kwevela nakunina, wevakala asatsi: "Hhawu sale umkhawula phela yise waMbongeni sewumshayile Nkhosi sekwenele, akasayikuphindza." Ngisho naMbongeni lekwakunguyena muntfu kumjabulisa kushaywa kwaJabulani, naye wativa asefikelwa yirhliityo lebulungu ngobe yena bekati kahle kamhlophe kutsi Jabulani abengazange asaze abheme.

Jabulani wacondza ngasesibayeni wayakutikhalela khona. Kwaba buhlungu kakhulu kudzadzewabo yena labesavele achiphita tinyembeti. Kwatsi nenina angakateleli uLomusa watsatsa sinkhwa wacondza esibayeni.

- 3.1.1 Ngubani lomfana lowangena alandzela uyise lapha? (1)
- 3.1.2 Umlandzela nje kwentenjani? (2)
- 3.1.3 Kulomtsetfo waseNingizimu Afrika wemalungelo webantfwana ngabe loku kwemukelekile yini? Chaza. (4)
- 3.1.4 Bekubobani bantfwana baDlamini? Niketa emagama abo ngekwelamana kwabo. (3)
- 3.1.5 Ngekukubona kwakho kungani Dlamini bekakholwa konkhe labekutjelwa nguMbongeni? (3)
- 3.1.6 Labanye batsi nguDlamini lucobo lwakhe lowafaka Jabulani kuloludzaka. Wena utsini? Chaza ngalokufundze kulenzaba. (3)

- 3.1.7 Lomusa utjengisa kuvelana namnakabo nakambona akulesimo. Wentani kutjengisa luvelo? (2)
- 3.1.8 Ngabe Jabulani wagcina agobile yini etentweni takhe letimbi? Niketa sizatfu semphendvulo yakho. (2)
- [20]

SICEPHU B

Watsi kube abone Mandla wadvonsa sigcoko wavimba emehlo washaya inkwela wenta shangatsi akakamboni Mandla abesamboni Jabulani, kodwa angatikutsi yena Jabulani uyambona yini noma cha. Sento saJabulani sekwehlisela likepisi emehlweni samenta wangabata Mandla, wacabanga kutsi mhlawumbe akafuni kumkhulumisa. Kwafika nengcondvo yekutsi kodwa vele bantfu baseJozi bayashalatelelana. Kwatsi nabahlanganako, Jabulani solo emehlo awabhekise phansi Mandla watsi:

“Ya Jabulani!” asho ngekungabata angati nome Jabulani utamtsakasela yini. Waphakamisa inhloko masinyane Jabulani atetfukisa watsi:

“Ha! Ngubani kantsi lo! Ya, Mandla Mfan’omdala! Asho elula sandla amchawula. Hheyi kodwa ubekwa yini lapha eJozi?”

Wakhululeka-ke manje naMandla, asabona kutsi cha Jabulani kusenguye yena loya lamatiko. Lwaphela swe luvalo abekadze asolo analo.

- 3.1.9 Jabulani naMandla bagcinana kuphi? (1)
- 3.1.10 Ngabe wayebekwa yini Mandla kulenzawo yaseJozi? (2)
- 3.1.11 Sizatfu sini lesenta Mandla angabate kutsakasela Jabulani? (3)
- 3.1.12 Kubakhona kwaMandla emphilweni yaJabulani kwayishintja imphilo yaJabulani. Uyavumelana nalomusho? Niketa sizatfu semphendvulo yakho. (3)
- 3.1.13 Ngabe Jabulani wayesebenta msebenti muni lapha eJozi? (2)
- 3.1.14 Ngekubona kwakho sizatfu sini lesenta bente lomsebenti? (3)
- 3.1.15 Niketa emagama ebangani lafika Jabulani asebentisana nabo lapha eJozi? (3)
- 3.1.16 Siphetfo salenzaba yaJabulani singayisita kanjani insha yalomuhla? (Niketa tifundvo letimbili). (3)

[20]

EMAMAKI ESIGABA C: 40

SIGABA D

UMBUTO 4

TEMDZABU

Sekuhwile: G.A Malindzisa

Phendvula yonkhe imibuto ngenchwadzi lebhalwe ngenhla:

4.1 Nika imphendvulo yanati tiphicaphicwane:

4.1.1 Ngikuphica ngamakoti lotsi nasatawungena emabaleni alilitele.

4.1.2 Ngikuphica ngentfombi yami letibophe ngelibhande lelitsite fici, elukhalweni.

4.1.3 Ngikuphica ngemadvodza ami lamanyenti laftwele lugodvo lunye.

4.1.4 Ngikuphica ngensimu yami lehlanyelwa ngetandla ivunwe ngemehlo.

4.1.5 Ngikuphica ngamantjingelane wami lohlala asemvakwami kepha lingasibekela uyabhaca.

2 x 5 = **[10]**

4.2 Nika tinchazelo tanati taga netisho:

4.2.1 Lekufa alitjelani.

4.2.2 Usenga naletimitsi.

4.2.3 Ushaye sentfwala.

4.2.4 Kuba semkhatsini wemhlangane nembeleko.

4.2.5 Sitja lesihle asidleli.

2 x 5 = **[10]**

4.3 Phendvula lemibuto lelandzelako ngemasiko akitsi:

4.3.1 Libaluleke ngani lisiko lokukhiwa kwemhlanga? (2)

4.3.2 Umhlanga ukhiwa ngasiphi sikhatsi semnyaka? (1)

4.3.3 Nguliphi lisiko lemajaha lolatiko? (2)

4.3.4 Ngabe lisiko lekulobola lisenawo yini umsebenti emmangweni lesiphila kuwo? Niketa sizatfu semphendvulo yakho. (3)

4.3.5 Nasewukhiwe umhlanga usetjentiselwani? (2)

[10]

Phenya

4.4 Fundza lesicashunwa lesitsetfwe enganekwaneni letfolakala kulencwadzi lengenhla:

Ngakusasa ekuseni lidamu beseligcwele mfi, emanti asafuna nekucitseka, kepha simanga nje sekutsi lamanti bekadvungekile sengatsi kukhona lobekuhlamba kwawadvunga. Pho kungaba ngubani lolongakabonwa njengobe tonkhe tilwane betilele nje?

- 4.4.1 Niketa sihloko salenganekwane. (1)
- 4.4.2 Ngubani lona bekadvunga emanti ebusuku? (1)
- 4.4.3 Nguliphi licebo lelentiwa tilwane kubamba lesigangi? (2)
- 4.4.4 Letilwane letilandzelako tentani kubamba lesigangi:
(a) Ingulube.
(b) Lufudvu. 2 x 2 = (4)
- 4.4.5 Niketa sifundvo lositfole ngekufundza lenganekwane. (2)

[10]

EMAMAKI ESIGABA D: 40

SIGABA E

UMBUTO 5

TINDZABA LETIMFISHANE

Idubukele: E.T Mthembu na-D.B.Z Ntuli

5.1 Fundza leticephu letingentasi bese uphendvula imibuto letawulandzela:

SICEPHU A

Kusetindlini letihlala labafundzisa enyuvesi yalapha kitsi kaNgwane eKwaluseni. Kuvakala bunkentenkete betinkomishi kugojotiswa litya, kufutfunyetwa imitimba ngobe naku litsandza kuba makhata. ULaMasilela umkaNdlovu lofundzisa lapha uvakashelwe ngumzala wakhe losebenta eBhunya. Phela liSontfo kuba ngilo lilanga lekuvakashelana. Kuvakale umzala waLaMasilela asatsi: "Awati phela mzala intfombatana lesebenta kami kulamalanga ayisebenti silwane. Uyati-nje sengijabula ngifile, loku isandza kufika ngifisa mane ichube emalangana."

Atsi nasho njalo Duduzile umzala waLaMasilela aphakamise inhloko uLaMasilela loku abebuke litya labeligojotisa. Evakale asatsi: "Maye mzala Dudu uyajabula mine ngahanjelwa yintfombatana lengase ngitsi vele ingiphatsise kwewaketfu. Uyati nanyalo ngisayikhumbula naloku sekuphele tinyanga letisitfupha njeyi."

- | | | |
|--------|---------------------------------------------------------------------------------------------------------|-------------|
| 5.1.1 | Ngubani ligama lesisebenti labakhuluma ngaso lapha? | (1) |
| 5.1.2 | Sasicashelwe msebenti muni? | (2) |
| 5.1.3 | Ngabe lomsebenti sawenta ngekwetsembeka nome cha? Nika sizatfu semphendvulo yakho. | (1) |
| 5.1.4 | Ngubani ligama leluswane laLaMatsebula? | (1) |
| 5.1.5 | Yini lesibonisa kutsi lesisebenti besihlupheka nasifika lapha? | (2) |
| 5.1.6 | Nika ligama lamakhelwana waLaMatsebula usho nekutsi babehlobana njani? | (2) |
| 5.1.7 | Ngekubona kwakho sizatfu sini lesenta lesisebenti bese sicala kudvwalela LaMatsebula? | (3) |
| 5.1.8 | Wagcina ngani LaMatsebula nesisebenti sakhe? | (2) |
| 5.1.9 | Yini lena leyenta makhelwane acabange kutsi luswane lwesisebenti lwakakhe? Niketa tizatfu tibe timbili. | (2) |
| 5.1.10 | Kutsiwa yini umuntfu losebenta kakhulu? | (1) |
| 5.1.11 | Sitsini sihloko salendzatjana? | (2) |
| 5.1.12 | Ngekubona kwakho kwabe kungubani uyise weluswane lukaLobayeni? | (1) |
| | | [20] |

SICEPHU B

“Kepha bewucabanga kuhamba nini ndvodzana?”
 “Kusasa loku, angisafuni ngibe ngichitsa sikhatsi. Ngiyetsemba uyabona nawe kutsi kulesigodzi sengimi kuphela longakatsatsi kubontsanga yetfu.”
 Lamavi ekugcina wawakhipha kabuhlungu Ndlati, pho liciniso alibalekelwa.

Ngekusa lokulandzelako wavuka kuseluvivi wabamba lecondze kaGoje. Endleleni bekalakashela nje kwephuka emagala etihlahla kusindza lawo lacinile. Wahamba wate wayawungena angakaze atfole inhlupheko, phela umuti weryanga awuphici nangabe ingiyo cobo hhayi lemiphuphe lehambe idla timali tebantfu mahhala. Ndlati watsi achamuka wavele watibona nje kutsi ufike kamgodzi uyagcina. Bantfu baphambana bodvwa kulomuti. Babodvwa labaguce nemagabha netindziwo etaleni, babodvwa labatitimisa emabhavu ekugezela, nabaya labanye emva kwendlu bayagatana kantsi nawutsi ubuka laphaya esangweni ukhangwa ngulabasingetse ludzengelo etiko bacapha. Empeleni kute lobuka lomunye kutsi wentani ngobe ngibwo ucondzene nerhlupheko yakhe.

SISWATI LULWIMI LWESIBILI LIZINGA LELIPHAKEME (Liphepha Lesibili) 932-1/2K	12
-------------------------------------------------------------------------------------------	-----------

- 5.1.13 Niketa sihloko salendzatjana. (1)
- 5.1.14 Bekayokwentani Ndlati kaGoje? (2)
- 5.1.15 Ngabe walutfo yini lusito? Chaza. (2)
- 5.1.16 Kungani kutsiwa umuti wenyanga awuphici? Niketa tintfo lebetentiwa kulomuti. (3)
- 5.1.17 Wentani Ndlati kuLomacala lokwamenta wacala kuphelelwa ngemandla. (2)
- 5.1.18 Liphutsa lini lelentiwa nguNdlati nakasebentisa umutsi lawunikwa nguGoje? (2)
- 5.1.19 Yini lena lebesa icelwa nguNdlati enyangeni? (2)
- 5.1.20 Emavi lakhulunywa nguLomacala ekupheleni kwenzaba asitjengisani tsine? (2)
- 5.1.21 Kulesikhatsi lesiphila kuso tinyanga tisenawo yini umsebenti? Niketa sizatfu semphendvulo yakho. (2)
- 5.1.22 Kungani kute lobuka lomunye kulomuti waGoje? (2)
- [20]**

EMAMAKI ESIGABA E: [40]

EMAMAKI SEKAWONKHE: 80